

## سائنسی فکر کا ارتقا

پروفیسر عبد القدر یوسفیم

برے آن اے پل یارڈ (Brayan Appleyard) نے اپنی فکر انگیز کتاب، ‘عمر جدید کی تفہیم (Understanding the Present) میں ستر ہویں صدی کو جدید سائنس کا نقطہ آغاز بتایا ہے۔ ان کا خیال ہے کہ گلیلیو سے پہلے کا زمانہ اور اس کے بعد کا عصر، جو ہری اور اساسی طور پر مختلف ہیں۔ ہم، جب جدید عصر اور جدید سائنس کی بات کرتے ہیں، تو ساتھ ہی یہ بھی خیال کرتے ہیں کہ موجودہ سائنسی ترقی، فہم و ادراک انسانی کی کسی اچانک کروٹ کے نتیجے میں ظہور پذیر نہیں ہوئی، بلکہ یہ تین، چار ہزار سال کے فکری ارتقا کا منطقی نتیجہ ہے۔ اے پل یارڈ! اس سے اختلاف کرتے نظر آتے ہیں۔ ان کا کہنا ہے کہ موجودہ سائنسی فکر، جس کے نتیجے میں نئی دنیا ظہور میں آئی ہے، قدیم اور کلاسیکی سائنسی فکر سے بالکل مختلف ہے۔ اور ان کے پاس اس دعوے کے لیے دلیل بھی ہے۔  
اس دعوے کا جائزہ یعنی سے پہلے بہتر ہو گا کہ ہم روایتی سائنسی فکر پر ایک طائرانہ نظر ڈال لیں۔

### فلسفیانہ اور راستیں فکر

کائنات کی حقیقت، انسان کی ماہیت، اس کے آغاز و انجام اور دوسری موجودات کے ساتھ اس کے تعلق کے حوالے سے، پیغمبرانہ بصیرت اور الہامی اور اک کے علاوہ، ہمیں انسانی فکر کی تاریخ میں دو نقطے پائے نظر اور ملتے ہیں: فلسفیانہ اور سائنسی۔

فکر انسانی کی تاریخ میں فلسفہ اور سائنس کا آغاز کچھ الگ الگ را ہوں پر نہیں ہوا تھا، بلکہ ابتداء تو ان میں کوئی تمیز بھی نہیں کی جاتی تھی۔ اب سے کوئی تین سو سال پہلے تک سائنس کو ”فلسفہ فطرت“ (Natural Philosophy) ہی کا نام دیا جاتا تھا۔ ان کے دائرے اگرچہ ایک دوسرے کی حدود میں بے تکلفی سے داخل ہو جاتے تھے، تاہم یہ کچھ ایسا ذی نشانات بھی رکھتے تھے۔ سائنس کا بنیادی کام یہ معلوم کرنا تھا کہ حواس کی مدد سے جو دنیا اور کائنات ہمارے فہم کی رسائی میں آتی ہے، اس کی بنیادی

ماہیت کیا ہے، اور آیا وہ کسی قوانین کی تابع بھی ہے؟ اور اگر ہے، تو وہ قوانین کیا ہیں؟ فلسفے نے بھی کم و بیش انہی سوالات کا ابتدائی جواب دینے کی کوشش کی، مگر، جیسا کہ ہم دیکھیں گے، اس کا طریق کار مختلف تھا۔ فلسفے کا طریق، بنیادی طور پر تفکر کا تھا، جب کہ سائنس کا مشاہداتی۔ مگرچ تو یہ ہے کہ یہ تسمیہ بھی بعد کی ہے۔ آج جو فلسفے اور سائنس کی تواریخ ہمارے ہاں پائی جاتی ہیں، ان میں دونوں کی ابتدائیوناں میں وجودیات (Ontology) اور کوئیات (Cosmology) کی تئیش و تحقیق اور بحثوں سے ہوتی ہے۔

### حقیقت کائنات کی جستجو

مغربی ایشیا اور یونان میں جمال اب سے ڈھائی ہزار سال پلے بعض لوگوں نے اپنے روزمرہ کے مشاغل سے آگے کی بات کی، اور کائنات کو سمجھنے کے لیے عقل کو حکم بنانے کی کوشش کی، ان میں پہلا نام طالیس (Thales، ۵۷۰ ق م) کا آتا ہے۔ اس کا خیال تھا کہ کائنات کی تفہیم میں پہلا قدم یہ ہے کہ ہم یہ معلوم کریں کہ دنیا نی کس چیز سے ہے؟ اس کے بعد ہی ہم اس کے قوانین دریافت کر سکتے ہیں۔

کائنات کے بنیادی مواد کی تئیش میں وہ اس نتیجے پر پہنچا کہ پانی (آب) ہی وہ بنیادی عنصر ہے، جس سے ساری چیزیں بنی ہیں مگر پانی ہی کیوں؟ اس کے خیال میں بنیادی عنصر ہونے کے دوسرے دعوے داروں (خاک، باد، آتش) کے مقابلے میں آب میں یہ امتیازی وصف پایا جاتا ہے کہ وہ مادے کی تینوں حالتیں آسانی سے اختیار کر لیتا ہے۔ اپنی عام حالت میں تو وہ مالک ہے، بہت سرد ہو جائے تو ٹھوس (برف) بن جاتا ہے، اور شدید حرارت کے تحت گیس (بخارات) کی صورت اختیار کر لیتا ہے۔ بعد کے شارحین نے طالیس کے دعوے کے لیے کچھ اپنی قیاس آرائیوں کا بھی سارا لیا۔ کہا جاتا ہے کہ اپنی ابتدائی جوانی میں اس نے مصر کا سفر بھی کیا تھا، وہاں اس نے دریائے نیل میں طغیانی کے بعد دریا کے کناروں پر تازہ مٹی کی تیس جنمی دیکھیں۔ اس نے سوچا کہ ساری زمین اور چڑھائیں شاید اس طرح (پانی سے) پیدا ہوئی ہیں۔ پانی، مٹی بھی بن جاتا ہے اور چڑھا بھی۔ بیسویں صدی میں جب علمائے فلکیات نے یہ معلوم کر لیا کہ کائنات میں کثیر ترین عنصر ہائیڈروجن ہے، تو انہوں نے کہا، واہ! طالیس پر تو یہ حقیقت ڈھائی ہزار سال پلے ہی مکشف ہو گئی تھی۔

مگر انیکسی مندر (Anaximander) کا خیال تھا کہ یہ بے انصافی کی بات ہے کہ ”عناصر اربع“، میں سے ایک ہی کو بنیادی قرار دیا جائے، اور دوسروں کو ثانوی بنادیا جائے۔ اس نے خیال

ظاہر کیا کہ دنیا، چند سوچ اور ستارے بھی ایک ایسے نامعلوم مواد (مادے) سے بننے ہیں، جو ابتداء میں تمام کائنات پر محیط تھا، پھر مجدد ہو کر اس نے اجرام سماوی کی شکل اختیار کر لی۔ مگر اس کے بعد انیکسی منیز (Anaxemenes) نے اس سے اتفاق نہیں کیا۔ اس کا مشاہدہ تھا کہ کائنات میں ہوا (باد) ہی ”عناصر اربع“ میں سب سے زیادہ و افراطی میں پائی جاتی ہے۔ یہ ٹھنڈی ہو کر پانی کے قطروں کی صورت میں ترشیخ کرتی ہے، گرم ہو کر بھاپ اور شعلے کی لپک کی صورت میں نمودار ہوتی ہے اور نجھد ہو کر ٹھوس برف اور مٹی بن جاتی ہے۔

دو ”عناصر“ (آب، باد) کے بعد اب تیرے عصر ”آتش“ کی باری تھی۔ پیراقلیطس (Heracleitus) نے براہ راست مواد کائنات کی ملاش تونہ کی، تاہم اس کی دلچسپی اس بنیادی اصول میں تھی، جو کائنات میں جاری و ساری ہے، اور اس نے یہ اصول ” حرکت“ اور ”غیر“ میں ملاش کر لیا۔ حقیقت غالی (Ultimate Reality) کیا ہے؟ ایک تغیریم ام، ایک حرکت سکون نا آشنا۔ ع

بے تاب ہے اس جہاں کی ہر شے  
کہتے ہیں جسے سکون نہیں ہے  
اور اس تغیری مسلسل کو کسی عضر سے ظاہر کیا جاسکتا ہے، تو وہ ہے شعلہ آتش، جو دائم حرکت میں رہتا ہے،  
جو شے ایک لمحہ تیل اور ایندھن تھی، اب شعلہ ہے، اور جو شعلہ تھا، وہ دھوئیں اور ہوا میں تخلیل ہو  
چکا۔

مگر فکر مغرب میں جو بات پیراقلیطس کو دوسرے فلسفیوں / سائنس دانوں سے ممتاز کرتی ہے، وہ یہ کہ اس نے اخلاقی اصولوں کی بنیاد، مادی و حسی فکر کے بجائے، مابعد الطیعتی فکر میں ملاش کی۔ کیونکہ اگ، ایک ”بے لوث“ عصر ہے۔ پاک اور پاک کر دینے والی، یہی ہماری اور کائنات کی اصل ہیں۔ یہ خنک ہے، اور خنک کر دینے والی ہے، ”لذاخود کو“ ترددامنی، سے بچاؤ۔ ”اپنی روح کو خنک رکھو“ کیوں کہ خنک روح ہی بہترین ہے۔ ”گناہ کی زندگی کے لیے“ ترددامنی، اور پاکیزگی کے لئے ”زہد خنک“، (جس کا ہمارے شاعر مذاق اڑاتے ہیں) شاید ان علمتی انسارات ہی کا نام ہے۔ مغربی فکر کی اساس یونان ہے، اور یونان میں پیراقلیطس غالباً پہلا مفکر ہے جس نے انسان کی زندگی میں پاک بازی کی طرف توجہ دلائی۔

مگر اس سے پہلے ایشیائے کوچک (جزیرہ ساموز) میں فیشاگورث (M. Herodotus) مروج یونانی اقسام پرستی کے خلاف حلقة بندی کر چکا تھا۔ اپنے ہم عصروں میں وہ ایک دانا اور پرہیزگار انسان کی

حیثیت سے معروف تھا۔ دنائی کا تقاضا ہے کہ انسان حیوانی خواجات کو لگام دے؛ اور حیوانی طبع سے بلند ہونے کی کوشش کرے۔ ”دُخْرٰ“ اور ”شَرٰ“ کے تصورات کو تفسیر کا موضوع بنانے والا وہ پہلا ”مغربی ایشیائی“ تھا، اور اپنے حلقة ارادت میں شامل ہونے والوں کے ”تَزْكِيَّة“ کے لیے فکرمند بھی۔ اس کے نزدیک ”تَزْكِيَّة“ کی پہلی شرط یہ تھی کہ ہر قسم کے لاغ اور لگاؤ (لوٹ) سے انسان خود کو آزاد کر لے۔ علم، حکمت اور دنائی کی چلاش، کسی فائدے اور نفع کی خاطر نہ ہو، بلکہ یہ خود اپنی غایت ہوں۔ اعداد اور علم الاعداد اس کے نزدیک انسان کی اس بے لوٹ زندگی کی طرف رہ نہیں کر سکتے ہیں۔ دوسرے تمام علوم (نجاری، آہن گری، طب، تجارت اور تعمیر کا علم) کسی فائدے اور نفع کی خاطر سکھے جاتے ہیں، لیکن اعداد، انتہائی درجے میں ”غیر جانب دار“ اور ”بے لاغ“ ہوتے ہیں۔

فیناغورث کا محاکمه کرنے والوں میں سے بعض نے اس کی تصور کشی ایک صوفی صافی کی حیثیت سے کی، جو ایک حلقة مریداں میں بیٹھا انھیں اسرار اعداد بتا رہا ہے۔ دنیا و مانیسا سے بے رغبتی کی تلقین کر رہا ہے، اور دوسری طرف اسے جدید سائنس کا خواب دیکھنے والا بتایا جاتا ہے، جو ہرشے کو اعداد کی صورت ہتی میں دیکھتی ہے۔ ریاضی کو تجارت کے حاب کتاب کی تنگ دنیا سے نکالنے والے اس عقربی کو اس سے زیادہ خراج تحسین کیا پیش کیا جاسکتا ہے کہ آج ساری کی ساری حیات کو ایک کیمایوی عمل قرار دے دیا گیا ہے، کیمیا خود طبیعت بن گئی ہے، اور طبیعت کا خلاصہ ریاضی کے ہندسوں اور علماتوں کے سوا پچھے نہیں رہ گیا۔

### مادیت کا دھار

مغربی فکر میں دو منفرد دھارے ساتھ ساتھ روای نظر آتے ہیں۔ ایک تو یونانی بت پرستانہ / مادی فکر ہے، جس کا پہلا اظہار ہم طالیس کے ہاں دیکھے چکے ہیں۔ اسے دیمکراتیس (Democritus) نے فروغ دیا، اور بعض مورخین فلسفہ تو اے مادیت (Materialism) کا جد اجد قرار دیتے ہیں۔ دوسرا دھار امادے اور مادی / حسی مظاہر سے بلند ہو کر حقیقت کی چلاش کا ہے۔ اس رجحان کا آغاز فیناغورث میں چلاش کیا جاسکتا ہے، لیکن، جیسا کہ ہم آگے چل کر دیکھیں گے، یونان ہن اس کی گل افروزی سقراط کی فکر میں ہوتی ہے، وہاں سے یہ روایت افلاطون، ”کانت، شوپن ہائز، بریڈلے اور دوسروں تک پہنچتی ہے۔ مگر حقیقت تو یہ ہے کہ دیمکراتیس کے پیش رو لیوپی پس (Leucippus) ہن نے ان نظریات کی بنیاد رکھ دی تھی، جن کو دیمکراتیس سے منسوب کیا جاتا ہے، اور ایک طرح سے سیکور نظریہ حیات اور بے حد انظریہ کائنات کی بنیادیں رکھنے والا ہی ہے۔

لیوی پس نے کائنات و مافہما کو اصول سے بچھنے اور تجھمانے کی کوشش کی۔ ”ایم“ یا ”ذرات“ جو ”وجود“ کی نمائندگی کرے ہیں ”نا عدم“ کا مظہر ہے۔ اس طرح کائنات وجود مادی اور عدم وجود یا لائٹ پر مشتمل ہے۔ ذرات (atomos) وہ ناقابل تقسیم مادی وجود ہیں، جن سے زیادہ سا وہ یا ابتدائی وجود کا تصور نہیں لیا جاسکتا تاہم ست میں کیساں نہیں بلکہ چھوٹے ہوتے ہیں۔ یہ مختلف الاشکال ہیں اور تعداد میں لا متناہ۔ یہ ”خوبیتیں“، اجزاء آنکھ سے نہیں دیکھے جاسکتے، تمام دنیا کی ساری چیزیں انھی سے مل رہیں ہوئی ہیں۔ ان اجزاء کے تھام سے چیزیں تخلیق ہوتی ہیں یہ منتشر ہو جائیں تو فنا ہو جاتی ہیں۔ یہ بات ظاہر ہے کہ یہ ذرات یا ”جوہر“، (جوہر کی جمع) نہ تو پیدا ہو سکتے ہیں اور نہ فنا ہو سکتے ہیں۔ گویا یہ خدا ہیں۔

اگرچہ لیوی پس کی تحریر میں موجود نہیں ہیں، ہمینہ سا جاتا ہے کہ اس نے تکوین و حادث عالم میں اتفاق محض (chance) کا انکار کیا تھا۔ اس کا کہن تھا کہ ہر چیز لگے بندھے تو انہیں فطرت کے مطابق واقع ہوتی ہے۔ ہر واقعہ پھر اسباب کالازی نتیجہ ہوتا ہے۔ (نظریہ لزوم جبریت) جن کی موجودگی میں نتیجہ دوسرانہیں ہو سکتے۔

بیسویں صدی کے شروع میں جب عظیم جرم من عالم طبیعت ہائزن برگ (Heisenberg) نے ”اصول لاتیقون (Principle of Uncertainty) پیش لیا۔ جس کے مطابق زیر ایمن ذرات (sub-atomic particles) کی حرکت اور مقام کا تعین نہیں کیا جاسکتا۔ گویا کائنات میں کوئی چیز یقینی نہیں (عدم جبریت) تو آئن اشائیں چیخ اٹھا۔ ”خدا پانسہ نہیں کھلیتا“ (God does not play dice) پانے پھیلتا ایک اتفاق اور غیر یقینی فعل کی عکاسی رہتا ہے۔ ہائزن برگ نے ترکی بہتر کی وجہ پر دیا: ”خدا کو مت کو کہ وہ کیا کھلیے کیا نہ کھلیے۔“

بہر حال مادیت اور مادی جبریت کا قدیم یونانی ہیرو دیمکراتیس (م ۴۱۰ ق م) تھا ہے جس نے بہت کچھ تحریر میں چھوڑا ہے۔ اس نے لیوی پس کی بات کو آگے پڑھاتے ہوئے کہا: ذرات ”جوہر یا ایم“ جو ناقابل تقسیم ہیں، ہمیشہ سے ہیں، اور ہمیشہ رہیں گے (نقائے مادہ کا نظریہ)۔ یہ اگرچہ اپنی مانیت کے اعتبار سے یکساں ہیں، تاہم ان میں کچھ بڑے (اور وزنی) ہیں، اور کچھ چھوٹے (اور بلکہ)، کچھ کھدرے اور ناہموار ہیں، اور کچھ چکنے اور ہموار۔ چوں کہ ”کند ہم جس باہم جس پرواز“، اس لیے ایک جیسے ذرات باہم ملنے کی کوشش کرتے ہیں، اور ناجنس ایک دوسرے سے بٹتے جاتے ہیں۔ اسی عمل سے حرکت ظہور پذیر ہوتی ہے اور کائنات میں حرکت و تغیر کی وجہ یہی سے۔ حرکت تغیر تکشیل اور اتفاق کے لیے ماوراء کائنات کی اصول یا ہستی کی پیشگی موجودگی فرض کرنے کی کوئی ضرورت نہیں۔

سائنس بھی اوس صدی کے بعد یہی اصول حتمیت کے ساتھ پیش کرتی رہی ہے۔ جب کائنات و مافینا، اس کے تمام تغیرات، ان کے عوامل اور اسباب، خدا کو درمیان میں لائے بغیر سمجھ میں آ سکتے ہیں، تو پھر اس ”بزرگ ہستی“، کو تکلیف دینے کی کیا ضرورت ہے؟ دیمقراطیس نے بڑی تفصیل سے بہت سے تدریتی مظاہر جیسے بر ق، رعد، طوفان، ہوا اور کیا اس کے چلنے اور زنزوں کو ”قدرتی عوامل“ کے ذریعے سمجھانے کی کوشش کی۔

مادی فلسفہ کی رو سے، تمام اشیائی طرح ”روح“، بھی نہیں باریک اور نفس ذرات سے تکمیل پذیر ہوتی ہے، جب کہ اجسام کے ذرات نسبتاً سخت، گھر درے اور بھاری ہوتے ہیں۔ موت نام ہے روح اور جسم کے ذرات کے ایک دوسرے سے الگ ہو جانے کا۔

روح اور جسم کے ذرات کے ایک دوسرے سے الگ ہو جانے کا  
زندگی کیا ہے عناصر میں ظہور ترتیب  
موت کیا ہے انھی اجزاء کا پریشان ہونا!

مادیت کے اس نقطے نظر نے دیمقراطیس کے فلسفہ زندگی کو بھی اسی طرح متاثر کیا، جس طرح جدید سائنس نے جدید اخلاقیات اور عمرانیات کو۔ ہر فرد کے کردار اور عمل کی غایت اور اس کے فلسفیانہ تفہص کا مقصد، مسرت، خوشی، خوش حال اور سکون والطینان کے علاوہ اور کیا ہو سکتا ہے؟ اور سماجی غایت؟ فطری طور پر یہ انسانوں کے درمیان بہتر تعلقات، ہم آہنگی، صلح و آشتی ہی ہو سکتی ہے۔ وہ کام اچھے اور اخلاقاً ”خیر“ ہیں، جو ان کے فروغ میں مدد و معاون ہوں، اور وہ سب برقے اور ”شر“ ہیں جو ان میں رکاوٹ ڈالیں۔ آگے مسرت پرستی لذت پرستی (Hedonism) کی بنیاد ڈالنے والے ارسطی پس (Aristippus) کی فکر کو عام کرنے والا بھی دیمقراطیس ہی ہے۔ بعد میں ایبی کیورس (Epicurus) م . ۲۰۷ق م) نے لذت و مسرت کے اخلاقی فلسفے کو عقلی بنیادوں پر مشتمل کرنے کی کوشش کی۔ اس نے کہا، وہ کام اچھے ہیں، جو مسرت و لذت یا تسلیم پر منتج ہوں، اور درد کوئی درد نہ لاحق ہو، کم مسرت پر زیادہ مسرت کو ترجیح دو، اس مسرت سے اعتناب کرو، جس کے بعد بڑی تکلیف یا دکھ کا سامنا کرنا پڑے، وغیرہ۔

عمر جدید میں مشہور فلسفی اور معاشیات داں، جان استھوارٹ مل (J.S. Mill) ۱۸۰۶-۱۸۷۳ء) نے لذتیت یا مسرتیت کے اس اخلاقی نقطے نظر کو افادیت (Utilitarianism) کے بھرپور فلسفے میں تبدیل کر دیا۔ اپنے برطانوی ہم وطن جری ہین ہشم (Jeremy Bentham) کے ساتھ، جس نے مسرت کے احصار کے لیے ایک بڑا تفصیلی پیانہ پیش کیا تھا، اور

اخلاق کے ساتھ ساتھ قانون سازی میں، عوام کے فائدہ اور ان کی لذت و مسرت کو خوب و ناخوب اور درست و نادرست کا پیانہ بنایا تھا، مل نے انسیوس اور بیسویں صدی کی اخلاقی، قانونی اور معاشری فکر پر بہت گہرا اثر ڈالا۔ انسیوس اور بیسویں صدی کے اوائل میں انگریزوں پر جو "قوم تجارت" کی پھتنی کسی گئی، اس کی تہ میں ان کا یہی "نفع" اور "فائدے" کا تلفظ زور آزمانظر آتا ہے۔ یہ بات قابل غور ہے کہ عدم جدید کی دوسری انگریزی بولنے والی قوم جس نے صنعت و تجارت کے ذریعے دنیا کو فتح کرنے کی کوشش کی، اسی فکر کی ایک زیادہ و سچی صورت کو اختیار کرتی ہے۔ میری مراد امریکہ کے فلسفہ نتائجیت (Pragmatism) اور آلاتیت (Instrumentalism) سے ہے، جس کے مطابق درست اور صحیح وہ ہے جو نتیجہ خیز ہو، کار آمد ہو اور جو کام بنائے۔

### تصوریت

گو مغربی فکرمادیت کی فکر ہے، مگر اس میں مادیت۔ حاضروں موجود سے متعلق تفحص۔ کے علاوہ ایک دوسرا دھارا بھی ملتا ہے، جو اس سے جو ہری طور پر مختلف ہے۔ اس کے وکیل وہ لوگ رہے ہیں جو حقیقت کو مادرائے حواس ملاش کرتے ہیں۔ ان کا خیال ہے کہ حواس بساویات دھوکا دیتے ہیں، اور مادہ اور اس کے مظاہر متغیر اور فنا پذیر ہیں، جب کہ حقیقت کو غیر متغیر اور باقی ہونا چاہیے۔ مغربی فکر میں اس نقطہ نظر نے آخر "تصوریت" (Idealism) کی صورت اختیار کی۔ اگرچہ اس کا انتہائی نقطہ عروج اٹھا رہا ہے، لیکن اس کے بعد بھی ہیوم، کانت، ہیگل اور بریڈلے کو اسی شاہراہ کے رہو پتا یا گیا ہے۔ مگرچ تو یہ ہے کہ اس کاروان کے مسافرمادیت کی باد مخالف اور مشاہدہ و حواس کی پیش قدیمی کے آگے پسپا ہو رہے تھے اور ایک ہارتی ہوئی جنگ لڑ رہے تھے۔

(جاری)